

**विधान सभा सचिवालय**  
**मध्यप्रदेश**  
**समाचार**

**विधान सभा अध्यक्ष, उपाध्यक्ष और नेता प्रतिपक्ष द्वारा**  
**पूर्व सांसद श्री होमी दाजी के निधन पर शोक व्यक्त**

**भोपाल दिनांक 15 मई, 2009**

विधान सभा अध्यक्ष श्री ईश्वरदास रोहाणी ने पूर्व सांसद एवं वरिष्ठ कम्युनिस्ट नेता श्री होमी दाजी के निधन पर गहरा शोक व्यक्त किया है. श्री रोहाणी ने अपने शोक संदेश में कहा कि श्री दाजी सच्चे अर्थों में मजदूरों के कल्याण के प्रति समर्पित थे. उन्होंने जिस शालीनता और कर्मठता से मजदूरों सहित सार्वजनिक क्षेत्र को अपनी सेवाएं दीं हैं, वह प्रशंसनीय है.

विधान सभा उपाध्यक्ष श्री हरवंश सिंह ने श्री दाजी के निधन पर शोक व्यक्त करते हुए कहा है कि कामरेड होमी दाजी के रूप में श्रमिक समुदाय ने अपना सच्चा मसीहा खो दिया है. उन्होंने कहा है कि श्री दाजी की सादगी और स्वाभिमानी - जीवन से उनके विरोधी भी उनके कायल थे.

विधान सभा में नेता प्रतिपक्ष श्रीमती जमुनादेवी ने भी श्री दाजी के निधन पर गहरा शोक व्यक्त किया है. उन्होंने कहा है कि मालवांचल में मजदूर आंदोलन के प्रणेता और सर्वहारा वर्ग के हितैषी श्री दाजी के अवदान को सदैव स्मरण किया जायगा.

श्री रोहाणी, श्री सिंह और श्रीमती जमुनादेवी ने ईश्वर से दिवंगत आत्मा को शांति देने और शोक संतप्त परिजनों को इस गहन दुख को वहन करने की शक्ति देने की कामना की है.

**वि.स.समाचार/2009**

**( दीपक दुबे )**  
सूचना अधिकारी